

پیٹرول، ڈیزل، مٹی کے تیل اور دیگر پیٹرولیم مصنوعات کی قیمتوں میں اضافہ عوام پر سراسر ظلم ہے۔ الطاف حسین وفاقی حکومت پیٹرولیم مصنوعات کی قیمتوں میں کئے جانے والے اس اضافہ پر فی الفور نظر ثانی کرے عوام پر بوجھ ڈالنے کے بجائے حکومت خود سبسڈی کا بوجھ برداشت کرے

لندن:۔۔۔ یکم اپریل 2011ء

متحدہ قومی موومنٹ کے قائد جناب الطاف حسین نے پیٹرول، ڈیزل، مٹی کے تیل اور دیگر پیٹرولیم مصنوعات کی قیمتوں میں اضافہ کو عوامی مفاد کے سراسر منافی قرار دیتے ہوئے وفاقی حکومت سے پر زور مطالبہ کیا ہے کہ قیمتوں میں کئے جانے والے اس اضافہ پر فی الفور نظر ثانی کی جائے۔ اپنے ایک بیان میں انہوں نے کہا کہ پیٹرول، ڈیزل، مٹی کے تیل اور دیگر پیٹرولیم مصنوعات کی قیمتوں میں اضافہ کے نتیجے میں ٹرانسپورٹ کے کرایوں سمیت تمام اشیائے صرف کی قیمتوں میں اضافہ ہو رہا ہے جس کے باعث غریب و متوسط طبقہ کے عوام جو پہلے ہی مہنگائی کے بوجھ تلے دبے ہوئے ہیں، ان پر سراسر ظلم ہے۔ جناب الطاف حسین نے حکمرانوں کو مخاطب کرتے ہوئے کہا کہ پیٹرول، ڈیزل، مٹی کے تیل اور دیگر پیٹرولیم مصنوعات کی قیمتوں میں اضافہ پر نظر ثانی کی جائے اور عوام پر بوجھ ڈالنے کے بجائے حکومت خود بوجھ برداشت کرے اور اپنے غیر ترقیاتی اخراجات میں کمی کر کے سبسڈی فراہم کرے۔

خودکش بم دھماکوں میں ملوث دہشت گرد جہل کی تاریکیوں میں ڈوبے ہوئے ہیں، الطاف حسین
درہ آدم خیل کے درہ بازار میں خودکش بم دھماکے پر اظہارِ مذمت

لندن:۔۔۔ یکم اپریل 2011ء

متحدہ قومی موومنٹ کے قائد جناب الطاف حسین نے درہ آدم خیل کے درہ بازار میں خودکش بم دھماکے کی سخت ترین الفاظ میں مذمت کی ہے اور خودکش دھماکوں کو ملک و قوم کو عدم استحکام سے دوچار کرنے کی گھناؤنی سازش کا تسلسل قرار دیا ہے۔ ایک بیان میں جناب الطاف حسین نے کہا کہ سفاک دہشت گرد خودکش بم دھماکوں کے ذریعے مسلح افواج، پیرا ملٹری فورسز، پولیس، مساجد، مدرسوں اور انہم دفاعی تنصیبات و عوامی مقامات کو نشانہ بنا چکے ہیں اور ان کی دہشت گردانہ کارروائیوں سے کوئی بھی مکتبہ فکر محفوظ نہیں ہے۔ انہوں نے کہا کہ درہ آدم خیل کے درہ بازار میں خودکش بم دھماکہ دہشت گردوں کی درندگی اور سفاکیت کو ظاہر کرتا ہے اور معصوم عوام کو بلا جواز خودکش دھماکوں کے ذریعے شہید و زخمی کرنے والے دہشت گرد نہ صرف ملک و قوم بلکہ انسانیت کے کھلے دشمن ہیں اور ان سفاک دہشت گردوں کا کوئی دین و ایمان نہیں ہے اور وہ جہل کی تاریکیوں میں ڈوبے ہوئے ہیں۔ انہوں نے خودکش بم دھماکے میں شہید ہونے والے فرد کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور شہید کی مغفرت اور زخموں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیراعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ درہ آدم خیل کے درہ بازار میں خودکش بم دھماکے کا سختی سے نوٹس لیا جائے، دہشت گردوں کے خلاف سخت ترین کارروائی عمل میں لائی جائے اور دہشت گردوں کی سفاکانہ کارروائیوں سے عوامی جان و مال کا تحفظ یقینی بنانے کیلئے ملک کے تمام وسائل اور ذرائع بروئے کار لائے جائیں۔

ایم کیو ایم تاجر برادری کے ساتھ ہے اور ان کے مسائل کے حل اور بھتہ مافیہ سے نجات دلانے کیلئے ہر فورم پر آواز بلند کرے گی، ڈاکٹر فاروق ستار

تاجر برادری کو بھتہ کی پرچیاں دینے اور انہیں ہراساں کرنے کا فی الفور نوٹس لیا جائے اور تاجروں کو تحفظ فراہم کیا جائے

آل کراچی تاجر اتحاد کے نمائندہ وفد کی خورشید بیگم میموریل بلڈنگ عزیز آباد میں ڈاکٹر فاروق ستار سے ملاقات

کراچی:۔۔۔ یکم اپریل 2011ء

آل کراچی تاجر اتحاد کے ایک نمائندہ وفد نے جمعہ کے روز خورشید بیگم میموریل بلڈنگ عزیز آباد میں متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار سے ملاقات کی اور گینگ وار، جرائم پیشہ افراد اور دہشت گردوں کی جانب سے مسلسل بھتہ کی پرچیاں دینے، انہیں تشدد کا نشانہ بنانے اور بھتہ نہ دینے پر سنگین نتائج کی دھمکیاں دینے اور خوف ہراس میں مبتلا کرنے کی صورتحال سے تفصیلی آگاہی فراہم کی۔ اس موقع پر رابطہ کمیٹی کے رکن وسیم آفتاب اور کراچی تنظیمی کمیٹی کے انچارج عماد صدیقی بھی موجود تھے۔ وفد نے مسائل سے آگاہ کرتے ہوئے کہا کہ گینگ وار اور جرائم پیشہ عناصر انہیں گزشتہ کئی ماہ سے مسلسل ہراساں کر رہے ہیں اور تجارتی و کاروباری حضرات کو بھاری رقوم کی وصولی کیلئے بھتہ

کی پرچیاں، بھتہ نہ دینے کی صورت میں سنگین نتائج کی دھمکیاں دی جا رہی ہیں جس کی وجہ سے تاجر برادری میں نہ صرف تشویش پائی جا رہی ہے بلکہ وہ ذہنی کوفت میں مبتلا ہو رہے ہیں۔ انہوں نے کہا کہ کراچی معاشی حب ہے جو وفاق کو 70 فیصد سے زائد یونیوں دینے والا شہر بھی ہے لہذا کراچی کی معاشی صورت حال کو بہتر بنانا پاکستان کی معیشت کو غیر مستحکم کرنے کے مترادف ہوگا۔ انہوں نے کہا جس طرح بھتہ مافیہ جرائم پیشہ افراد کی جانب سے تاجر برادری اور کاروباری حضرات کو تشدد کا نشانہ بنانا، انہیں قتل و زخمی کرنے اور بھتہ کی پرچیاں دینے کا سلسلہ جاری ہے اور حکمرانوں اور انتظامیہ کی جانب سے خاموش تماشا کی بنا رہنا سوالیہ نشان ہے۔ انہوں نے کہا کہ تاجر برادری کو تحفظ فراہم نہ کیا گیا تو پھر تاجر برادری اپنا سرمایہ غیر ممالک میں منتقل کرنے پر مجبور ہونگے جس سے نہ صرف کراچی کی معیشت کو نقصان پہنچے گا اندیشہ ہے بلکہ پورے ملک کے معیشت کا پھیلا بھی رک سکتا ہے۔ وفد نے ڈاکٹر فاروق ستار سے کہا کہ ایم کیو ایم تاجر برادری کو بھتہ مافیہ اور جرائم پیشہ افراد سے نجات دلانے، ان کے مسائل کے حل اور تحفظ فراہم کرانے میں اپنا اہم کردار ادا کرے۔ ڈاکٹر فاروق ستار نے وفد کی گزارشات کو غور سے سنا اور ان سے اظہارِ تکجی، ہمدردی کرتے ہوئے قائد تحریک جناب الطاف حسین کی جانب سے تاجر برادری کے مسائل کے حل کیلئے نہ صرف ہر ممکن تعاون کی یقین دہانی کرائی بلکہ مکمل حمایت بھی کی۔ انہوں نے کہا کہ ایم کیو ایم تاجر برادری کے ساتھ ہے اور ان کے مسائل کے حل اور بھتہ مافیہ سے نجات دلا نے کیلئے اعلیٰ حکام کی توجہ مبذول کرواتی رہی ہے اور اس سلسلے میں ہر فورم پر بھی آواز بلند کرتی رہی ہے اور آئندہ بھی تاجر برادری کے مسائل کے حل کیلئے کوشاں رہے گی۔ ڈاکٹر فاروق ستار نے صدر مملکت آصف علی زرداری، وزیر اعظم یوسف رضا گیلانی، وفاقی وزیر داخلہ حسن ملک، وزیر اعلیٰ سندھ سید قائم علی شاہ اور دیگر اہم ترین شخصیات سے مطالبہ کیا ہے کہ کراچی کو گینگ وارا اور بھتہ مافیہ کے دہشت گردوں سے پاک کیا جائے، تاجر برادری کو بھتہ کی پرچیاں دینے اور انہیں ہراساں کرنے کا فی الفور نوٹس لیا جائے، اس میں ملوث دہشت گرد عناصر اور ان کے سرپرستوں کو گرفتار کر کے قراوقی سزا دی جائے اور تاجر برادری کو تحفظ فراہم کیا جائے۔

ایم کیو ایم کے خلاف منفی اور جھوٹے پروپیگنڈوں کا تاثر ختم ہو گیا ہے، حقیقت عوام کے سامنے عیاں ہو چکی ہے، رضا ہارون

آنے والا وقت متحدہ قومی موومنٹ کا ہے، خوش بخت شجاعت

معروف صنعتکار آصف علی رشید کی جانب سے ڈیفنس میں محترمہ خوش بخت شجاعت کے اعزاز میں منعقدہ عصرانہ کی تقریب سے خطاب

کراچی:۔۔۔۔۔ ایم اپریل 2011ء

معروف صنعتکار آصف علی رشید کی جانب سے گزشتہ روز ڈیفنس میں حق پرست رکن قومی اسمبلی محترمہ خوش بخت شجاعت کے اعزاز میں عصرانہ دیا گیا جس میں ڈیفنس کونسل کے نوجوانوں، بزرگوں، خواتین، تاجروں، صنعتکاروں اور مختلف شعبہ ہائے زندگی سے تعلق رکھنے والے افراد نے بڑی تعداد میں شرکت کی۔ عصرانہ سے ایم کیو ایم کی رابطہ کمیٹی کے رکن حق پرست صوبائی وزیر برائے انفارمیشن ٹیکنالوجی رضا ہارون، محترمہ خوش بخت شجاعت اور معروف صنعتکار آصف علی رشید نے خطاب کیا جبکہ عصرانہ میں ایم کیو ایم کی رابطہ کمیٹی کے رکن رضا ہارون نے بطور اعزازی مہمان شرکت کی۔ عصرانہ کی تقریب سے خطاب کرتے ہوئے ایم کیو ایم کی رابطہ کمیٹی کے رکن حق پرست صوبائی وزیر رضا ہارون نے کہا کہ قائد تحریک جناب الطاف حسین نے 25 سال کی عمر سے ہی ملک و قوم کے بارے میں سوچنا شروع کر دیا تھا اور ان کی قیادت میں آج ایم کیو ایم ملک بھر کے غریب و متوسط طبقے کے عوام کی نمائندہ جماعت بن چکی ہے۔ انہوں نے کہا کہ ایم کیو ایم کے خلاف ماضی میں نہایت منفی اور جھوٹے پروپیگنڈے کئے گئے اور انہیں جواز بنا کر ریاستی آپریشن کر کے ہزاروں کارکنان کو مارے عدالت قتل کیا گیا تاہم ایم کیو ایم کے خلاف منفی پروپیگنڈے کا تاثر ختم ہو گیا ہے اور حقیقت عوام کے سامنے عیاں ہو چکی ہے اب زندگی کے دیگر شعبوں سے تعلق رکھنے والے افراد بھی ایم کیو ایم شامل ہو رہے ہیں اور حق پرستی کے فکر و فلسفہ اور نظریہ کی سچائی کو کھلے دل سے تسلیم کر رہے ہیں۔ تقریب سے خطاب کرتے ہوئے محترمہ خوش بخت شجاعت نے کہا کہ متحدہ قومی موومنٹ ملک بھر کی مظلوم قومیتوں اور مذہبی اقلیتوں کے حقوق کی تحریک ہے جس نے ہر دور میں عوام کو بنیادی سہولیات کی فراہمی کو یقینی بنایا ہے اور عوام الناس کی عملی خدمت کر کے خود کو منوایا ہے اور یہی وجہ ہے کہ ایم کیو ایم گلگت بلتستان، آزاد کشمیر میں کامیابیاں حاصل کر چکی ہے اور حق پرستی کا فکر و فلسفہ اور نظریہ اب ملک بھر کے مظلوم عوام کیلئے ظلم، کرپشن اور لوٹ مار سمیت فرسودہ جاگیر دارانہ وڈیرانہ اور سردارانہ نظام کے خاتمے کیلئے امید کی آخری کرن بن چکا ہے۔ انہوں نے کہا کہ آج ملک کو جس تباہی و بربادی کا سامنا کرنا پڑ رہا ہے اس کی تہمت زمداری نام نہاد سیاسی و مذہبی جماعتوں پر عائد ہوتی ہے جنہوں نے غریب و مظلوم عوام کو کھوکھلے نعروں اور سیاسی شبہے بازی کے سوا کچھ نہیں دیا۔ انہوں نے کہا کہ ایم کیو ایم واحد جماعت ہے جو ملک سے جاگیر دارانہ، وڈیرانہ نظام کے خاتمے کیلئے اپنا عملی کردار ادا کر رہی ہے تاکہ ملک میں 98 فیصد غریب و متوسط طبقے کی حکمرانی قائم ہو سکے۔ انہوں نے کہا کہ قائد تحریک جناب الطاف حسین کی ولولہ انگیز قیادت میں آنے والا وقت متحدہ قومی موومنٹ کا ہے اور ایک بہت بری تبدیلی ملک کے دروازے پر انقلاب کی صورت میں دستک دے رہی ہے۔ تقریب سے خطاب کرتے ہوئے معروف صنعتکار آصف علی رشید نے ایم کیو ایم کے حق پرست منتخب نمائندوں کی عوامی خدمات کو سراہا اور انہیں زبردست خراج تحسین پیش کیا۔

صوبائی تنظیمی کمیٹی کے اراکین کاراولپنڈی زون آفس کا دورہ، لاہور جلسہ عام کے حوالے سے تبادلہ خیال راولپنڈی زون سے لاکھوں کی تعداد میں ایم کیو ایم کے کارکنان و عام شہری لاہور جلسے میں شرکت کریں گے۔ زاہد ملک

راولپنڈی۔۔۔۔۔1 اپریل 2011

صوبائی تنظیمی کمیٹی کے اراکین کاراولپنڈی زون آفس کا دورہ، 10 اپریل کو لاہور میں منعقد جلسہ عام کے لئے انتظامات پر تبادلہ خیال کیا گیا، راولپنڈی زون سے لاکھوں کی تعداد میں ایم کیو ایم کے کارکنان و عام شہری لاہور جلسے میں شرکت کریں گے، مشترکہ اعلامیہ، تفصیلات کے مطابق صوبائی تنظیمی کمیٹی کے اراکین نے راولپنڈی زون آفس کا دورہ کیا، راولپنڈی زون کے زونل انچارج زاہد ملک نے ان کا استقبال کیا، ایم کیو ایم کی صوبائی تنظیمی کمیٹی اور زونل اراکین نے 10 اپریل کو لاہور میں منعقد ہونے والے جلسہ عام کے حوالے سے انتظامات پر تبادلہ خیال کیا گیا، ایم کیو ایم راولپنڈی زون کے زونل انچارج زاہد ملک نے صوبائی تنظیمی کمیٹی کے اراکین کو راولپنڈی زون میں جلسہ عام کے حوالے سے حکمت عملی اور کارکنوں کے جوش خروش سے آگاہ کیا، ان کا کہنا تھا کہ 10 اپریل کو لاہور میں جلسے میں شرکت کے لئے راولپنڈی زون سے لاکھوں کی تعداد میں ایم کیو ایم کے کارکنان سمیت عام شہری بھی جوق در جوق شرکت کریں گے۔

10 اپریل کو ایم کیو ایم کا لاہور جلسہ ملک میں آنے والے انقلاب کیلئے نئے درتپے کھول دیگا ملک کی حالت صرف اور صرف ملک کے 98 فیصد غریب و متوسط طبقے عوام ہی بدل سکتے ہیں۔ زاہد ملک

راولپنڈی۔۔۔۔۔1 اپریل 2011

متحدہ قومی موومنٹ راولپنڈی زون کے زونل انچارج زاہد ملک نے کہا کہ قائد تحریک جناب الطاف حسین کا فکر و فلسفہ اور نظریہ ملک بھر کی طرح پنجاب کے عوام کے دلوں میں بس چکا ہے 10 اپریل کو متحدہ قومی موومنٹ کے تحت لاہور میں ہونے والا جلسہ عام ملک میں آنے والے غریب و متوسط طبقے کے انقلاب کیلئے نئے درتپے کھول دیگا ان خیالات کا اظہار انہوں نے راولپنڈی زون کے مرکزی دفتر میں آنے والے مختلف وفد سے گفتگو کرتے ہوئے کیا۔ پنجاب سمیت ملک بھر سے فرسودہ جاگیردارانہ، وڈیرانہ، سردارانہ نظام کے حواریوں کو بہالے جائے گا۔ حق پرستی کی تحریک کو پنجاب سمیت ملک بھر میں پھیلنے سے اب کوئی طاقت نہیں روک سکتی۔ ملک کی حالت صرف اور صرف ملک کے 98 فیصد غریب و متوسط طبقے عوام ہی بدل سکتے ہیں اور یہ اس وقت ہی ممکن ہوگا جب ملک کے غریب عوام خود کو متحد و منظم کر کے ایم کیو ایم کے پرچم تلے جمع ہو جائیں گے۔ انہوں نے کہا کہ قائد تحریک الطاف حسین واحد لیڈر ہیں جو ملک و قوم کیلئے سوچتے ہیں انہوں نے کبھی اپنے لئے کچھ نہیں مانگا، وہ نہ کبھی وزارت عظمیٰ کے امیدوار رہے اور نہ ہی کبھی کرسی کے طلب گار رہے، نہ ہی ان کا کوئی رشتہ دار کسی منصب پر ہے۔ انہوں نے کہا کہ ملک پر قابض جاگیردار، وڈیرے اور سرمایہ داروں نے ملک کا برا حال کر دیا ہے، ملک اس وقت انتہائی نازک دور سے گزر رہا ہے اور عوام حالات سے تنگ آ کر خود کشیاں کر رہے ہیں۔ انہوں نے کہا کہ ملک میں ہوشربا مہنگائی، غربت، بے روزگاری، بجلی و گیس کی لوڈ شیڈنگ نے غریب عوام سے جینے کا حق چھین لیا ہے

اے پی ایم ایس او ایک درس گاہ ہے جہاں سے تعلیم یافتہ باشعور نوجوان طلبہ و طالبات تعلیم حاصل کر کے مختلف شعبوں ہائے زندگی میں ملک کی تعمیر و ترقی کیلئے اپنا مثبت کردار ادا کرتے ہیں، فرحان شمس حیدر آباد سیکٹر میں منعقدہ جنرل ورکرز اجلاس سے خطاب

حیدرآباد:۔۔۔۔۔یکم اپریل 2011ء

آل پاکستان متحدہ اسٹوڈنٹس آرگنائزیشن کے چیئرمین فرحان شمس نے کہا ہے کہ اے پی ایم ایس او سے وابستہ تمام ذمہ داران و کارکنان حصول علم پر بھرپور توجہ دیں اور تحریک کے مشن و مقصد کو فروغ دینے کیلئے اپنے اندر نظریاتی چٹنگی پیدا کریں۔ ان خیالات کا اظہار انہوں نے اے پی ایم ایس او حیدرآباد سیکٹر میں منعقدہ جنرل ورکرز اجلاس سے خطاب کرتے ہوئے کیا۔ اس موقع پر اے پی ایم ایس او کے وائس چیئرمین سرفراز احمد، سیکریٹری جنرل شبیر علی باہر، جوائنٹ سیکریٹری تو صیف اعجاز، فنانس سیکریٹری نعمان سمیع، اے پی ایم ایس او حیدرآباد سیکٹر کے ذمہ داران و کارکنان بڑی تعداد میں موجود تھے۔ انہوں نے کہا کہ قائد تحریک جناب الطاف حسین نے جو پودا 11 جون 1978ء کو جامعہ کراچی میں لگایا تھا آج اس کی شاخیں ملک کے کونے کونے میں پھیل چکی ہیں اور وہ ایک مضبوط تناور درخت کی حیثیت اختیار کر چکا ہے۔ انہوں نے کہا کہ اے پی ایم ایس او ایک درس گاہ ہے

متحدہ قومی موومنٹ شعبہ خواتین لاہور کے زیر اہتمام پنجاب ہاؤس میں محفل عید میلاد النبی کا انعقاد

لاہور۔۔۔ (اسٹاف رپورٹر)

ایم کیو ایم شعبہ خواتین لاہور کے زیر اہتمام جمعہ کی شام ایم کیو ایم پنجاب ہاؤس میں خواتین کی ایک پر نور محفل عید میلاد النبی ﷺ منعقد کی گئی جس میں حق پرست رکن قومی اسمبلی محترمہ خوش بخت شجاعت اور ملکی و بین الاقوامی شہرت یافتہ نعت و ثناء خوان خواتین محترمہ تابندہ لاری، ساجدہ سلیم اور محترمہ فرحین فیصر کے علاوہ محترمہ ہسمہ سوکھیرا، محترمہ سندس، محترمہ فرحت پروین، محترمہ سیدہ جنا اختر اور محترمہ رابعہ و دیگر خوان خواتین نے بارگاہ رسالت میں ہدیہ نعت پیش کیا اور سیرت النبی ﷺ پر تفصیلی روشنی ڈالی۔ محفل میلاد میں لاہور ڈسٹرکٹ سمیت مختلف یونٹس اور ٹاؤن کمیٹیوں کے ذمہ داران و کارکنان کے علاوہ لاہور کی رہائشی خواتین نے بہت بڑی تعداد میں شرکت کی۔ محفل میلاد النبی میں ایم کیو ایم لاہور ڈسٹرکٹ کمیٹی کی جوائنٹ محترمہ پروین اختر، شہناز سہیل اور سلمیٰ منیر نے میزبانی کے فرائض انجام دیئے۔ محفل میلاد النبی کے سلسلے میں لاہور زون کی جانب سے ایم کیو ایم پنجاب ہاؤس لاہور میں خصوصی انتظامات کیے گئے تھے اور اس سلسلے میں پنجاب ہاؤس کے وسیع لان میں سامنے کی جانب خوبصورت فرشی اسٹیج بنایا گیا، اسٹیج کے عقب میں اسکرین لگائی گئی جس پر محفل عید میلاد النبی شعبہ خواتین، پنجاب ہاؤس متحدہ قومی موومنٹ تحریر تھا اسکرین کے دائیں جانب مسجد النبی کی شبھی نمایاں تھی۔ محفل میلاد کے اختتام پر محترمہ خوش بخت شجاعت، محترمہ تابندہ لاری اور ساجدہ سلیم نے تمام شرکاء محفل کے ہمراہ بارگاہ رسالت میں دور و سلام پیش کیا اس موقع پر لاہور زون کی جانب سے شرکاء میں نیاز بھی تقسیم کی گئی۔

پاکستان پیپلز پارٹی اور مسلم لیگ (ن) اوکاڑہ کے رہنماؤں اور سینئر کارکنان کی ایم کیو ایم میں شمولیت

10 اپریل کو لاہور کے قذافی اسٹیڈیم روڈ پر ہونے والا جلسہ نہ صرف تاریخی ہوگا بلکہ انقلاب کی نوید ثابت ہوگا، شمولیت کرنے والوں کا عزم

لاہور۔۔۔ (اسٹاف رپورٹر)

پاکستان پیپلز پارٹی اوکاڑہ ڈسٹرکٹ کے سابق یوسی ناظم ملک فخر اقبال، سینئر کارکن راؤ عابد حسین، مسلم لیگ نواز کے حاجی لیاقت علی اور غلام مصطفیٰ نے ایم کیو ایم کے قائد جناب الطاف حسین کے فکرو فلسفے اور قیادت پر مکمل اعتماد کیا ہے اور ایم کیو ایم کی عملی جدوجہد اور پالیسیوں سے متاثر ہو کر اپنے دیگر ساتھیوں کے ہمراہ متحدہ قومی موومنٹ میں شمولیت اختیار کر لی ہے۔ ایم کیو ایم میں شمولیت کا اعلان گزشتہ روز ڈسٹرکٹ آفس اوکاڑہ میں ایم کیو ایم کی صوبائی کمیٹی کے رکن مظہر حسین اور اوکاڑہ ڈسٹرکٹ کے انچارج راؤ عبدالستار سے ملاقات کے دوران کیا۔ اس موقع پر ڈسٹرکٹ کمیٹی کے ذمہ داران بھی موجود تھے۔ شمولیت اختیار کرنے والوں نے اپنے خیالات کا اظہار کرتے ہوئے کہا کہ متحدہ قومی موومنٹ واحد جماعت ہے جو نہ صرف غریب و متوسط طبقے سے تعلق رکھتی ہے جس میں کوئی جاگیر دار، وڈیرہ یا سرمایہ دار نہیں بلکہ اس میں قیادت سے کارکن تک سب متوسط طبقے سے ہیں۔ انہوں نے 10 اپریل کو لاہور کے قذافی اسٹیڈیم روڈ پر ہونے والا جلسہ نہ صرف تاریخی ہوگا بلکہ انقلاب کی نوید لائے گا۔ مظہر حسین اور راؤ عبدالستار نے پی پی پی اوکاڑہ کے سابق ناظم ملک فخر اقبال، سینئر کارکن راؤ عابد حسین، مسلم لیگ (ن) کے رہنماء حاجی لیاقت علی اور غلام مصطفیٰ کو ایم کیو ایم میں شمولیت پر خیر مقدم کیا اور انہیں قائد تحریک الطاف حسین کی جانب سے مبارکباد پیش کی۔

ایم کیو ایم ڈسٹرکٹ بہاولنگر کے ڈسٹرکٹ انچارج محمد صدفرد نظامی ایڈووکیٹ کی والدہ کے انتقال پر رابطہ کمیٹی کا اظہار افسوس

کراچی۔۔۔ یکم اپریل، 2011

متحدہ قومی موومنٹ کی رابطہ کمیٹی نے ایم کیو ایم بہاولنگر ڈسٹرکٹ انچارج محمد صدفرد نظامی ایڈووکیٹ کی والدہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ علاوہ ازیں ایم کیو ایم کی صوبائی تنظیمی کمیٹی اور ملتان زون کے انچارج وزونل کمیٹی کے ارکان نے مرحومہ کی رہائشگاہ جا کر ان کے اہل خانہ سے ملاقات کی اور قائد تحریک جناب الطاف حسین کی جانب سے تعزیت کی۔ اس موقع پر ملتان زون کے ذمہ داران و کارکنان بھی موجود تھے۔ بعد ازاں انہوں نے مرحومہ کی مغفرت اور بلند درجات اور سوگواران کیلئے صبر جمیل کی دعا کی۔

